

محنت کشوں میں 720 فلیٹس تقسیم ہونگے، تیاریا مکمل

لاہور (مدثر خان، بیورو چیف / لیبر نیوز ویب ڈیسک) پنجاب ورکرز ویلفیئر فنڈ نے محنت کشوں کے اہل خانہ کی زندگی بہتر بنانے کے لیے سندر لیبر کالونی میں مزدوروں کے لیے 720 فلیٹس کی تعمیر مکمل کر لی وزیر اعلیٰ پنجاب مریم نواز شریف جلد یہ فلیٹس محنت کشوں میں تقسیم کریں گی

صوبائی وزیر لیبر محمد منشا اللہ بٹ نے سیکرٹری لیبر پنجاب نعیم غوث کے ہمراہ سندر کالونی کا دورہ کیا اور مکمل شدہ فلیٹس کا تفصیلی جائزہ لیا ورکرز ویلفیئر فنڈ کی انتظامیہ نے وزیر محنت پنجاب کو فلیٹس پر جامع بریفنگ دی گئی جبکہ زیر تعمیر 688 فلیٹس کا بھی معائنہ بھی کروایا گیا تاکہ تعمیراتی کام کی رفتار اور معیار کا جائزہ لیا جاسکے

اس موقع پر وزیر محنت پنجاب محمد منشا اللہ بٹ نے لیبر نیوز سے گفتگو کرتے ہوئے کہا کہ تعمیراتی کام میں استعمال ہونے والے میٹریل کی کوالٹی پر کسی قسم کا سمجھوتہ نہیں کیا جائے گا پنجاب حکومت دن رات محنت کشوں کی فلاح کے لیے کام کر رہی ہے

انہوں نے بتایا کہ وزیر اعلیٰ مریم نواز نے محنت کشوں کے لیے راشن کارڈ جاری کیے ہیں اور نئی لیبر کالونیز قائم کرنے کے منصوبے بھی شروع کیے گئے ہیں اس کے علاوہ یتھ گرانٹ اور میرج گرانٹ میں اضافہ کیا گیا ہے جبکہ ورکرز ویلفیئر اسکولز میں معیاری اور جدید تعلیم فراہم کی جا رہی ہے تاکہ محنت کشوں اور ان کے اہل خانہ کی زندگی بہتر ہو